



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/06, it-Tnejn 18 ta' Novembru 2019

Il-Kunsill Lokali tal-Imġarr issejjaħ fl-uffiċċju amministrattiv tiegħu li jinsab f' 22, Triq Sir Harry Luke, l-Imġarr sabiex jiltaqa' għal-Laqgħa tal-Kunsill numru 6 tat-Tmien Legislatura, nhar it-Tnejn, 18 ta' Novembru fil-5 u nofs ta' filgħaxija.

PREŻENTI

Paul Vella	Sindku
Wistin Vella	Viċi Sindku
Clayton Gauci	Kunsillier
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI

Hadd

ASSENTI B' APOLOĠIJA

Hadd

MEMBRI TAL-PUBBLIKU

Hadd

----- **MINUTI** -----

- i. Il-laqgħa bdiet fil-5:34pm.
- ii. Il-laqgħa xxandret dirett fuq il-paġna elettronika tal-Kunsill permezz tas-sistema tal-live streaming.
- iii. Il-laqgħa tmexxiet fuq l-aġenda segwenti:
 - 6.1 *Qari tal-ittri ta' apologiji;*
 - 6.2 *Kunsiderazzjoni u Approvazzjoni tal-Minuti;*
 - 6.3 *Kommunikazzjoni mis-Sidku;*
 - 6.4 *Korrispondenza*
 - 6.5 *Temi oħra ta' Xogħol ieħor tal-Kunsill Lokali li jkunu meħtieġa;*
 - 6.6 *Kunsiderazzjoni u Approvazzjoni ta' l-Iskeda tal-Pagamenti;*
 - 6.7 *Bordijiet ta' Evalwazzjoni għas-sejħiet ta' offerti maħruġa;*
 - 6.8 *Attivitajiet għax-xhur li ġejjin;*
 - 6.9 *Data għal-laqgħa li jmiss u tmiem tal-laqgħa.*

6.1 Qari tal-ittri ta' Apologiji

- 6.1.1 Is-Segretarju Eżekuttiv informa li ma kinx irċieva ittri ta' apologija għal din il-laqgħa.

6.2 Konsiderazzjoni u Approvazzjoni tal-Minuti

- 6.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew meqjuża bħala moqrija u approvati.
- 6.2.2 Il-minuti tal-aħħar laqgħa għalhekk ġew iffirmati mis-Sidku u mis-Segretarju Eżekuttiv quddiem il-membri l-oħra tal-Kunsill.

Il-Kunsillier Clayton Gauci daħal fil-5:40pm

6.3 Komunikazzjoni mis-Sindku

- 6.3.1 Is-Sindku li matul l-aħħar tmiem il-Ġimgħa kien sar att vandalistiku fil-lattrini ta' Wesgħat il-Ġublew, fejn sar tkissir fil-lattrini. Minħabba f' hekk il-Kunsill iddeċieda li dawn il-lattrini jibdew jingħalqu bil-lejl.
- 6.3.2 Is-Sindku informa li r-Regjun Tramuntana kien ser joħroġ sejha għall-CCTV camera. Il-Kunsill qabel li japplika għalihom u kien hemm qbil li kien hemm bżonn li jitwaħħlu f' Wesgħat il-Ġublew biex jitnaqqsu l-atti vandali bħalma ssemma' fil-punt ta' fuq.
- 6.3.3 Ix-xogħol fil-proġett tal-mixtla fiz-zona tal-Facciol miexi u it-tħaffir tal-ġiebjja wasal biex ikun konkluz, qal is-Sindku.
- 6.3.4 Is-Sindku semma' li, flimkien mas-Segretarju Eżekuttiv kellu laqgħa mas-CEO tal-Maltapost dwar il-ġbir ta' pakketti fl-Imġarr. Kien hemm qbil li, jekk hu possibbli, jiġu installatti 'easypic' fil-kamra ta' fejn hemm l-ATM fi' Triq Fisher, biex ir-residenti ikun jiġbru il-pakketti tagħhom min hemm bil-kumditat' tagħhom.
- 6.3.5 Is-Sindku semma' li kellu laqgħat dwar proposta ta' applikazzjoni ta' fondi għall-kollezzjoni artistika ta' Dame Tempra miżmuma fil-bini amministrattivi tal-Kunsill.

6.4 Korrispondenza

- 6.4.1 Is-Segretarju Eżekuttiv ressaq numru ta' ċirkolari u korrispondenzi oħra mingħand id-Dipartiment għal-Gvern Lokali, u entitajiet oħra.
- 6.4.2 Is-Segretarju Eżekuttiv ressaq għall-attenzjoni tal-Kunsill ċirkolari mid-DLG dwar proposta ta' installazzjoni ta' smart-bins fil-lokalitajiet. Il-Kunsill, wara li ddiskuta, qabel unanimament li ma japplikax għalihom.
- 6.4.3 Is-Segretarju Eżekuttiv ressaq għall-attenzjoni tal-Kunsill id-Direttiva 4/2019 dwar il-funzjonijiet tal-Kunsill Reġjonali.
- 6.4.4 Is-Segretarju Eżekuttiv ressaq korrispondenza mid-DLG fejn fiha il-Kunsill kie qed jircievi €2754.00 taħt l-iskema tal-libreriji.

- 6.4.5 Is-Segretarju Eżekuttiv informa li kienet saret applikazzjoni sabiex il-fondi tal-LESA għall-attivitajiet u inizzjattivi immanniġġjat mill-AKL għall-Kunsill, li jammontaw għal-€4000, sabiex dawn jintużaw biex isiru sezzjonijiet ta' taġħlim addizzjonali għat-tfal tal-aħħar 3 snin tal-primarja biex dawn l-istudenti ikollhom għajjnuna wara l-iskola. Hemm il-pjan ukoll sabiex jinxtara Interactive-Monitor biex dawn is-sezzjonijiet ikunu aktar effettivi.

6.5 Temi ta' xogħol ieħor li l-Kunsill jista' jkollu bżonn

- 6.5.1 Is-Sindku semma li kien hemm talba sabiex issir clean-up oħra fiz-zona tal-Ballut. Il-Kunsill qabel li ssir u li l-Kunsill jagħti l-għajjnuna tiegħu. Kien hemm qbil ukoll li terġa ssir xatba biex tilimita l-aċċess għal din iż-żona biex jitwaqqaf ir-rimi illegali. Hemm il-ħsieb ukoll li jithawwlu aktar siġar f' din iz-zona.

6.6 Konsiderazzjoni u Approvazzjoni tal-Iskeda tal-Pagamenti

- 6.6.1 Is-Segretarju Eżekuttiv ressaq l-iskeda tal-pagamenti numru 5/8 2019 li kienet tammonta għal €85,416.52.
- 6.6.2 Din l-iskeda giet approvata unanimament u għalhekk giet iffirmata mis-Sindku, mis-Segretarju Eżekuttiv, u minn Kunsillieri oħra.

6.7 Bordijiet ta' Evalwazzjoni għas-sejħiet ta' offerti mahruġa

- 6.7.1 Il-Kunsill aghżel il-membri li għandhom iservu fuq il-bordijiet tal-Evalwazzjonijiet tat-3 sejħiet tal-offerti li ħareġ riċentement il-Kunsill. Dawn il-membri huma:

- ***MGR 2019/01 : Servizz ta' knis ta' toroq urbani u non-urbani fil-lokalita' tal-Imġarr***
 - Chairperson : Paul Vella
 - Segretarju tal-Bord : Cyprian Dalli
 - Evalwaturi : Adrian Mifsud, Tiziana Borg Busuttil u Clayton Gauci

- ***MGR 2019/02 : Manutenzjoni ta' toroq non-urbani u xogħlijiet anċillari***
 - Chairperson : Paul Vella
 - Segretarju tal-Bord : Cyprian Dalli
 - Evalwaturi : Etienne Magri, Odette Muscat u Tiziana Borg Busuttil

- **MGR 2019/03 : Forniment u twassil ta' konkos, bankini tal-konkos u briks tal-konkos**
 - Chairperson : Paul Vella
 - Segretarju tal-Bord : Cyprian Dalli
 - Evalwaturi : Perit Etienne Magri, Wistin Vella u Clayton Gauci

6.8 Attivitajiet fix-xhur li ġejjin

- 6.8.1 Il-Kunsill iddiskuta l-attivitajiet u l-ġranet tal-attivitajiet fix-xhur li ġejjin.
- 6.8.2 Fil-5 ta' Diċembru fis-6:30pm il-Kunsill ser iżomm il-Laqgħa Anwali tal-Kommunita' fis-sala tal-Kunsill. Wara ssir bibita fil-bini tal-Kunsill stess.
- 6.8.3 Fis-6 ta' Diċembru ser jittella' l-ewwel serata tal-International Choir Festival organizzat mir-Regjun Tramuntana fil-knisja parrokkjali tal-Imġarr.
- 6.8.4 Bejn il-5 u t-8 ta' Diċembru ser issir wirja ta' preseppi u showcase tal-crafts li jagħmlu l-anzjani fil-bini tal-Kunsill.
- 6.8.5 Fit-13 ta' Diċembru ser issir ħarġa għall-anzjani.
- 6.8.6 Fit-23 ta' Diċembru hija ppjanata li ssir attivita' ta' tindif.

6.9 Data għal-laqgħa li jmiss u tmiem tal-laqgħa

- 6.09.1 Qabel mal-laqgħa ġiet fi' tmiemha, il-Kunsill qabel li l-laqgħa li jmiss tissejjaħ għat-Tnejn, 16 ta' Diċembru 2019, fil-5:30pm.
- 6.09.2 Il-laqgħa ntemmet fis-7:03pm.

Paul Vella

Sindku

Cyprian Dalli

Segretarju Eżekuttiv